

بهختیار و شه‌نداخ

رووناكبير: ئەوى ئەستېرهى جێهه‌نجەى به ئاسمانى بواریكى رۆشنبیرییه‌وه گەش گەش دەدەرەوشیتەوه و به‌رهه‌مى ده‌بیتە هه‌وینی گۆرانکاری، نابى سەر به ده‌سته‌لات بى، نابى سەر به حیزب بى و نابى کوێرانه سەر به جه‌ماوهر بى. رووناكبير ده‌بى له سه‌نگه‌رى دژ به ده‌سته‌لاتدا بى. نابى به‌و بیانوه‌ى له رێى ده‌سته‌لاته‌وه راژه‌ى میله‌ت ده‌كا، خۆى له ده‌سته‌لات نزیك بخاته‌وه. ده‌بى دژى زیندانى حیزب بى، ده‌نا ناچار ده‌بى، چاو له هه‌له و ناپاکییه‌كانى حیزبه‌كه‌ى بپۆشى. ده‌نا حیزبه‌كه‌ى <ره‌حمان> و شه‌پتان، راست و چه‌وت، هه‌لال و حه‌رام، چاك و خراپ، سپى و ره‌شى بۆ دیارى ده‌كا. ده‌بى له پێش جه‌ماوهره‌وه بى، ده‌نا له قه‌له‌باغییه‌كه‌دا بزر ده‌بى. ده‌بى دژى دابونه‌ریتى زال و بیروپرای زۆربه بى. ده‌بى هه‌میشه چاوى له داها‌توویه‌كى گه‌شتر بى. ده‌بى بوێرى چى به راست ده‌زانى، بیلێت.

*

كو‌تایى سالانى هه‌فتا و سه‌ره‌تای هه‌شتاكان چونكه له ده‌سته‌ى به‌رپوه‌به‌رى نووسه‌راندا بووم، ناو به ناو له‌گه‌ڵ ده‌سته‌لاتداراندا رووبه‌روو ده‌بوومه‌وه. ئەو سه‌رده‌مه له سلێمانى عه‌تییه شه‌نداخ به‌رپرسى رێكخراوه دیموكراتییه‌كان بوو. ئەو كاره ئێستا مه‌لا به‌ختیار ده‌يكا. كه به‌راوردی روه‌تاره‌كانى شه‌نداخ و به‌ختیار به‌رانبه‌ر به‌ نووسه‌ران و هونه‌رمه‌ندان ده‌كه‌م، به داخه‌وه هه‌لوێستى شه‌نداخ جوانتر ده‌بینم.

شه‌نداخ پێى ده‌گوتین: ده‌زانم ئێوه دژى ئیمه‌ ده‌نووسن، به‌لام ئەگه‌ر ئیمه ئەوه‌نده لاواز بین، به شیعری یان چیرۆكى برووخین، سه‌رپشك بن، چى ده‌نووسن، بینووسن، با برووخین، دیاره شیاوى رووخانین. مه‌لا به‌ختیار پیمان ده‌بێژیت: هه‌ر نووسه‌رێكى سلێمانى به‌ره‌مى ئەده‌بى له گۆفاریكى هه‌ولێردا بلاوبكات‌وه، ناپاكه.

كه مه‌لا به‌ختیار زیندانى بوو، ئەوه من بووم پێوه‌ندیم به رووناكبیرانى ئەورووپاوه كرد، تا بۆ ئازادکردنى گوشار بخه‌نه سەر یه‌كێتیی نیشتمانیى كوردستان، كه‌چى كه به شوێنه‌كه‌ى عه‌تییه شه‌نداخ به‌ختیار بوو، هێنده‌ى له ده‌ستى هات، سووكایه‌تیی به‌ برا و هاوڕێ نووسه‌ره‌كانى من كرد!

*

هه‌لوێستى رێكخستنى ی. ن. ك له هۆلاند، سه‌بارت به‌و كۆپه ئەده‌بییه‌ى ماوه‌یه‌ك له‌مه‌وبه‌ر له‌وێ گێپام، شه‌نداخانه بوو. ته‌نیا له ماسولكه نیشاندان و

چاو سوورکردنه و هدا، خوئی بهرجهسته کرد. بهو هیوایه ی پۆژی دابی،
رێکخستنهکانی دیکه ی یهکیتی، بگه نه هه مان ئاست له سنگفراوانی و تۆلیرانس
و تهساموح.

2000. 02. 12